

*Masaka Ngka
so Mipantag
ki Isa*

Pemekasan

Giyangkai a maito a Ribro mipantag ki Isa Masih na poon ko Kitab Indil. Pengnin ami a materang ka sa kabatiyaa ngka ko totolan mipantag ko kaoyagoyag ago so manga ndao i Isa a minisorat o ped a paganay a miyangongonotan on – Si Matiyo, si Marko, si Lokas, ago si Yahiya. Baanda ngka pen kababayai matiya so ped ko Kitab Indil.

Pagimbitaren: ami seka sa kasorati ngka rekami mipantag ko ped a da a bayad iyan a manga inipanorat.



Scripture Gift Mission

3 Eccleston Street
London SW1W 9LZ

Pemekasan

Giyangkai a maito a Ribro mipantag ki Isa Masih na poon ko Kitab Indil. Pengnin ami a materang ka sa kabatiyaa ngka ko totolan mipantag ko kaoyagoyag ago so manga ndao i Isa a minisorat o ped a paganay a miyangongonotan on – Si Matiyo, si Marko, si Lokas, ago si Yahiya. Baanda ngka pen kababayai matiya so ped ko Kitab Indil.

Pagimbitaren ami seka sa kasorati ngka rekami mipantag ko ped a da a bayad iyan a manga inipancrat.



Scripture Gift Mission

3 Eccleston Street

London SW1W 9LZ

Si Isa – so mama a miyatotol

Da a ped a taw a ba niyan miyarampat so totolan ko dalem a doniya a ba datar i Isa.

Minimbawata sekaniyan sa Palistin isako masa a kiyasakopa o manga taw sa Roma sa Palistin ko paganay a magatos ragon.

Sa kapapantagan oto na inisogo i Agosto a Solotan sa Roma a milista so langon a taw sangkoto a ndadatoan iyan. Somiyong so oman i isa a taw sa siti a pimbawataan on kaan milista. Si mambo si Yosop na giyanatan iyan so siti a Nasarit roo sa Galili na somiyong sa Yodiya ko siti o Daod a bebetowan sa Bitlihim, ka mbawataan sekaniyan o Daod. Miyonot on si Mariyam a ipagaayon iyan kaan siran milista. Sa maoto na maogat si Mariyam, na sii ko katatareg iran roo na miyaoma den so kapembawata iyan. Mimbawata sa mama a popaw sa lawas iyan. . . Sii ko ikawalo gawii a aya den katoria ko wata na iningaranan iran sa Isa, ka aya on inibeto o malaikat sa da on pen kikeraringen. Lokas 2:1, 3–7, 21

Oriyan o miyakatelo polo ragon na si Pilato a gobirnadador a Iromanen na siyala iyan sekaniyan ko kapatay.

Sabap sangkoto a pitero i Isa na miyanamar si Pilato sa kapekaliyowa niyan on, ogaid na ba den milalalis so manga Yahodi a tig iran a ‘O pekaliyowa ngka a mama nan na kena a ba ka ginawai o Solotan sa Roma! Apiya antawaa i di niyan dii teroon a dato sekaniyan na ridoay o Solotan!’

So kiyanega sii i Pilato na inowit iyan si Isa sa liyo, na miyontod sii ko darpa a dii kokoman a bebetowan sa ‘Piyagatoran.’ . . .Gawii oto a ipetiyagar ko Paska na baanda maoto a alongon. Na pitero i Pilato ko manga Yahodi a ‘Katii bo so Solotan iyo!’ Na milalalis siran somembag a tig iran a ‘Bonoa ngka sekaniyan, bonoa ngka, totoka ngka ko kros!’

Tig i Pilato a ‘Ba niyo kabaya a pakitotok aken so Solotan iyo ko kros?’

Somimbag so manga poporo a imam a tig iran a ‘Da a solotan ami a liyo ko Solotan sa Roma!’

Na taros a piyalad iyan kiran si Isa kaan matotok ko kros. Yahiya 19:12-16

Si Isa – so da a lagid iyan sa kaoyagoyag

So maporo a kapaar iyan

So kapaar iyan ko kabager o manga inaden o Allah Sii ko di ran dii kapelayalayag na tiyorog si Isa. Na somiyamber so tanto a mabager a ndo sa ranaw, na pekepeno so awang a ig, na riyoot siran a piyakaleklek. Miyobay so manga sokbat ki Isa na piyokaw iran a tig iran a ‘Kadnan, Kadnan, pekigaled tano.’ Miyagenaw sekaniyan, na siyaparan iyan so ndo ago so ig a dii mbegel sa manga ala. Gominek siran na lomingen den. Na tig iyan kiran a ‘Anda den so paratiyaya niyo?’ Na miyalek siran ago miyamemesa, na miyamagisei siran a tig iran a ‘Antawaa a mama ini a apiya so ndo ago so ig na pesogoon iyan, na makimbabaya siran on?’ Lokas 8:23–25

So kapaar iyan ko di pengaiilay

Miyamemesa so manga taw roo, ka kagiya sii ko kapepamangendaowa niyan kiran na lagid o aden a kapaar iyan, ka kena a ba lagid o manga goro ko Kitab. Sarta den a somiyoled ko masjid iran so sakataw a mama a sosookan a saitan. Na kominisek sekaniyan, a tig iyan a ‘Hey Isa a taw sa Nasarit,

antonaa i pagangin ka rekami? Ba ka sii somiyong kaan kami ngka mabinasa? Katawan aken o antawaa ka. Seka so Soti a Siyogo o Allah!

Na tiyapaosan i Isa so saitan a tig iyan a 'Rerenek ka, na liyo ka rekaniyan!' Na piyakatetaliya o saitan a lawas o mama, na kominisek sa matanog na lominiyong. Palaya siran den miyamemesa, na miyamagisei siran a tig iran a 'Antonaa ini? Bago a ndao! Aden a kapaar iyan, ka apiya so manga saitan a pesogoon iyan na makimbabaya siran on!' Marko 1:22-27

So kapaar iyan ko paniyakit

Sa maoto na so panogangan i Simon a babay na makaiiga roo a dii keyaw, na pitero iran somambot ki Isa. Inobay niyan angkoto a babay, na tiyayongan iyan a lima niyan na biyowat iyan. Na miyada on so mayaw, na siyakaw niyan siran. Kagiya magabi den ko kiyasedep o alongan na piyamangowit o manga taw ki Isa so langon a pepangasakit ago kisosookan a saitan.

Na so langon a taw sa inged oto na sii siran mitimotimo ko obay o pintoan o walay. Mandiyadi na piyamakabager iyan so madakel a gomegedam sa mbarambarang den a paniyakit, na piyamakaliyo niyan so madakel a saitan ko kisosookan. Marko 1:30-34

So da a lagid iyan a kiyapatay ago kiyaoyag i Isa

So Sokbat a Paolo na inisorat iyan: Piyalad aken rekano so miyatarima aken a lebi a mala i kipantag a giyai: miyatay so Masih sabap ko manga dosa tano a aya kiyatoman o misosorat ko Kitab. Minilebeng sekaniyan ago miyaoyag sii ko ikatelo gawii a aya kiyatoman o misosorat ko Kitab. 1 Korinto 15:3-4

So kiyapatay niyan

Kagiya makaoma siran ko kaden a bebetowan sa 'Lagas a Olo' na ron iran tiyotok si Isa ago so dowakataw a kontra ko manga kros, a so isa on na makakawanan iyan, ago so isa on na madidiwang iyan. Lokas 23:33

So Masih a da a dosa niyan na inibilang o Allah a rek iyan so kadostaan sabap rektano kaan sii ko kaiisaisa tano ago sekaniyan na mibilang a rektano so kaontol o Allah. 2 Korinto 5:21

So Sokbat a Pidro na inisorat iyan: Sekaniyan den i miyakaawid ko manga dosa tano sii ko lawas iyan sii ko kros, kaan tano mapokas ko kapaar o kadostaan, kaan tano makapagiinetaw a ipapantag ko kaontol. Na miyakanggolalan ko manga pali iyan na miyapakapiya kano den. 1 Pidro 2:24

So kiyaooyag iyan a poon ko miyamatay

Aya mabager a karina ko tito a benar a pekelimen i Isa na so kiyaooyag iyan a poon ko miyamatay.

Sii ko Akad a kapipita na komiyabalaga siran somong ko kobor a makaaawid ko ikekamotan a pitiyagar iran. Miyaoma iran so kobor a kiyalekaan, ka miyalilid den so ator a poon ko gimowa iyan. Na somioled siran on, ogaid na da iran mailay so lawas o Kadnan a Isa. Sii ko kapakatitindog iran roo a kikalilibogan makapantag sii na tekaw den miyakagemaw so dowakataw a mama a tominindog ko obay ran a kindiditar sa pepamangindat a nditaren. Miyalek so manga babay, na miyakatolong siran. Pitero kiran o manga mama a ‘Ino niyo pepangilobaa so oyagoyag sii ko miyamatay? Da sekaniyan sii, ka miyaooyag bo. Tanodi niyo so pitero iyan rekano isako ndodoo pen sa Galili, a tig iyan a “So Wata o Manosiya na disomala a kepalad ko kapaar o baradosa a manga mama, ago ketotok ko kros, na keoyag bo sii ko ikatelo gawii.”’ Na kiyatademan o manga babay so manga katero iyan . . . Lokas 24:1–8

Na makapantag ko katotohani ron na miyapayag a Wata sekaniyan o Allah a miyakanggolalan ko mala a gees sii ko kiyaooyag iyan a poon ko miyamatay. Sekaniyan si Isa Masih a Kadnan tano. Roma 1:4

So da a lagid iyan a penontoten i Isa

Tanto sekaniyan a mala i gees

Tig i Isa a:

‘Kiyabegan ako sa langon a kapaar roo sa kasorgaan ago sii sa doniya.’ Matiyo 28:18

Pepenonoatan sekaniyan

‘Saken so paan a pepangoyag. Saden sa pesong raken na di den keor, ago saden sa peparatiyaya raken na di den pen kewaw.’ Yahiya 6:35

Pembegay sekaniyan sa sindaw ko kalilibotengi rektano

‘Saken i solo sa doniya. Saden sa pegonot raken na di den pekalalakaw ko maliboteng, ka ndodon so kaliwanag a pepangoyag.’ Yahiya 8:12

Ipembegay niyan so siyap iyan

‘Saken so mapiya a tomatagikor ko manga bilibili. So mapiya a tomatagikor ko bilibili na iperila iyan so kaoyagoyag iyan sabap ko manga bilibili. Da a taw a ba niyan raken mabelag so kaoyagoyag aken, ka iperila aken a saken bo i dii ron mbayabaya. Aden a kapaar aken sa kiperilaan aken on, ago aden pen a kapaar aken sa kakekowaa ko ron peroman. Giyai i inisogo aken o Ama aken a penggolaolaan ko.’

Yahiya 10:11, 18

Ipetopa niyan so kakelinding

‘Saken so pintoan. Apiya antawaa i soled a magokit raken na kesabet. . . So tekew na aya bo a kapekaoma niyan na an makapamanekew, makapamamono ago makapaminasa. Miyakaoma ako kaan siran kabegi sa kaoyagoyag, a so kaoyagoyag a madidiyangka piyapiya. . . Pepamegan aken siran sa kaoyagoyag a da a kaposan iyan, na di siran den pemakanaraka. Na da a ba kiran pekaagaw ko katatangana ko kiran. So Ama aken a aya kiran raken migay na lawan ko kalangolongon. Na da a ba kiran pekaagaw ko katatangana kiran o Ama.’

Yahiya 10:9–10, 23–29

Ipetopa niyan so kaoyagoyag sii ko oriyon o kapatay

‘Saken so pepangoyag ko miyamatay ago so kaoyagoyag. Saden sa peparatiyaya raken na apiya pen matay na keoyag bo. Na oman i isa a pekeoyagoyag a peparatiyaya raken pen na di den petay. Miyaratiyaya ka sii?’ Yahiya 11:25–26

Sekaniyan i lalan ko Tohan

‘Saken so lalan, ago so tito a benar, ago so kaoyagoyag. Da a taw a ba pekasong ko Ama o di raken makaokit.’ Yahiya 14:6

Perilaan iyan so dosa

Kagiya tompad na inowit on o manga taw so sakataw a maatay a ped ko lawas iyan a miiga ko dalagan.

Miyailay i Isa a aden a paratiyaya iran, na pitero iyan ko maatay a lawas iyan a 'Pakapipiyaa ngka a ginawa ngka, Wata aken, ka miyapapas so manga dosa ngka.' So kiyanega on o ped ko manga goro ko Kitab na pitero iran ko ped iran a 'Si aki ini na pepagitowitooon iyan so Allah!'

Katawan den i Isa so mapipikir iran na tig iyan a 'Ino niyo pepamikira ngkanan a marata? Anda i malebod a penggolaolaan? Ba so kapapasa ko manga dosa o taw o di na so kapakambowata ko maatay a lawas iyan kaan makalalakaw? Pekiilay aken rekano a so Wata o Manosiya na aden a kapaar iyan sa doniya sa kakepapasa niyan ko manga dosa.' Na tig iyan ko maatay a lawas iyan a 'Mbowat ka. Kowaa ngka so dalagan ka, na baling ka.' Na mimbawat sekaniyan na miyaling. So kiyailaya sii o madakel a taw na miyalek siran, na biyantog iran so Allah a migay sangkanan a kapaar ko manosiya. Matiyo 9:2-8

Katawan iyan so pekatalingoma

Bitowan i Isa a ginawa niyan sa Wata o Manosiya na tig iyan a: 'So kapapantagan oto na pekagemaw so nanao ko Wata o Manosiya roo sa langit, na pemboboko so langon a mbatabataa sa doniya. Keilay ran so Wata o Manosiya a pepakaoma a sisii ko manga gabon sa langit a misasarta on so mala a gees ago bantogan. Na sogoon iyan so manga malaikat iyan a sarta a magoni a bogiyong sa matanog, ka

panimoon iran so piyamili iyan a taw a poon ko pat a pidoro a alam, a poon ko kaposan o doniya taman ko sabala a kaposan iyan. . . Pengaada so langit ago so doniya, ogaid na di den keda so manga katero aken.’
Matiyo 24:30–31, 35

Da a poonan iyan ago da a ikepos iyan

Tig i Isa a:

‘Teroon ko rekano a matamataan den a sa da pen kimbawataan ko Ibrahim na kapapantagan ako den.’
Yahiya 8:58

‘Ama, na sii ko kamamasaan ka na bantogen ka raken so andang a bantogan aken isako sisii ako reka sa da pen kaadena ko doniya.’ Yahiya 17:5

‘Ka aya inisong aken sii a poon sa kasorgaan na kena a ba sabap sa an aken matoman so rek aken a kabaya, ka so kabaya o somiyogo raken.’ Yahiya 6:38

Sekaniyan na Tohan

Tig i Isa a:

‘Saden sa miyakailay raken na miyailay niyan mambo so Ama. Ino ngka pen dii teroa a “Pakiilain ka rekami so Ama?” Ba ngka di peratiyayaa a sisii ako ko Ama, ago sisii raken so Ama? So manga lalag a di aken rekano dii teroon na kena a ba saken i dii mbayabaya ko di aken on dii kateroa, ka so Ama a sisii raken

lalayon na aya dii nggolaola sangkai a manga galebek iyan. Paratiyayaa ako niyo ko kiyatero aken sa sisii ako ko Ama, ago sisii raken so Ama. O di, na paratiyaya kano sabap sangkai a manga galebek.’ Yahiya 14:9–11

‘Saken ago so Ama na isaisa bo.’ Yahiya 10:30

Piperomanan mise o maporo a imam a tig iyan a ‘Ba seka so Masih a so Wata o Mapopodi a Tohan?’

Tig i Isa a ‘Oway, saken den. Na keilay niyo bo so Wata o Manosiya a makaoontod ko kawananan o Mamaapaar, ago pepakaoma a sisii ko manga gabon sa langit.’ Marko 14:61–62

Si Isa – ko kapeketondaa niyan ko ped

Imanto na madakel a pamikiran mipantag ki Isa Masih ogaid na masisimalaw so kailaya ko pitibarangan a katero a miyakapoon ko minindarpai niyan sekaniyan.

So mama a kalilid

Kagiya makapasad mangosiyat si Isa ko madakel a taw na miyamemesa siran ko kiyapangosiyat iyan, ka

kagiya so di niyan kiran dii kapangosiyat na oonotan a kapaar ka kena a ba sekaniyan datar o manga goro iran ko Kitab. Matiyo 7:28–29

Pitero iran* ko babay a ‘Miyaratiyaya kami den imanto a kena bo a ba sabap ko pitero o ka, ka sekami den i miyakaneg ko katero iyan, na katawan ami a mataan den a sekaniyan so Pananabet sa doniya!’

Yahiya 4:42

*So manga taw a poon sa inged a Sikar

Si Pidro – a isa ko tanto niyan a dii ngginawai

Kagiya makaoma si Isa ko inged a Kaisariya Pilipi na inisean iyan so manga sokbat iyan a tig iyan a ‘Antawaa kon so Wata o Manosiya a kabasa o manga taw?’

Tig iran a ‘Aden a dii tero sa si Yahiya a Pananalawa So ped na di rar: dii teroon a si Iliyas, na tig o manga ped a si Yarimiyas o di na isa ko manga nabi.’

Na tig i Isa a ‘Sekano den, antonaa i mapetero iyo o antawa ako?’ Sornimbag si Simon Pidro a tig iyan a ‘Seka so Masih a so Wata o Allah a oyagoyag.’

Matiyo 16:13–16

So olowan o manga baraamal

Na da den tero si Isa. Pitero on peroman o maporo a imam a 'Sii ko ingaran o oyagoyag a Tohan na sepa ka rekami o ba seka so Masih a so Wata o Allah.'

Simbag i Isa a tig iyan a 'Benar so pitero o ka. Na teroon ko rekano a poon imanto na keilay niyo so Wata o Manosiya a makaoontod ko kawanan o Lebi a Mamaapaar, ago pekaoma a sisii ko manga gabon sa langit.' So kiyanega on o maporo a imam na kinisi iyan so kimon iyan sa kiyararangiti ron, na tig iyan a 'Piyagitowito iyan so Allah! Da den a lalaw a kapakapeseksia tano ko ped. Miyaneg iyo imanto so kiyapagitowito iyan! Antonaa i pamikiran iyo?'

Somimbag siran a tig iran a 'Patot a mbonoon sekaniyan!' Mandiyadi na piyanodaan iran a paras i Isa ago piraneg iran. Pisetengela iran pen, a tig iran a 'Hey Masih, iring ka sa nabi, na antoka ngka o antawaa i komiyampes reka.' Matiyo 26:63-68

Si Pilato – a aya rekaniyan komiyokom a Iromanen

Na pitero i Pilato ko manga poporo a imam ago so madakel a taw a 'Da a ba aken miyatoon a isela sangkai a mama.' Lokas 23:4

So sasanaan a aya on somiyala

So olowan o manga sondaro ago so manga ped iyan a pepagipat ki Isa na so kiyamasai iran ko linog ago so ped a miyanggolaola na tanto siran a miyalek a tig iran a 'Benar den a Wata sekaniyan o Allah!'

Matiyo 27:54

Sii ko oriyan o kiyapatay niyan ago so kiyaoyag iyan, na so manga agama o pengongonotan ki Isa Masih na magaan a kiyapakala iyan. Kena a ba maaalangalang so pamikiran o miyangaonaan a miyangongonotan ki Isa Masih makapantag ko kaporo o bantogan i Isa – lagid o kiyaosaya on ankai a manga ayat:

So Allah na dii tero a dii makanggolalan ki Isa

Sii ko miyangaona a gawii na so Allah na omanoman iyan dii imbitiyarai so manga apoapoan tano sii ko pimbarambarangan a okit a miyakanggolalan ko manga nabi. Ogaid na sii sangkai a pepangaoori a gawii na inimbitiyara tano niyan a miyakanggolalan ko Wata iyan. Initoro sekaniyan o Allah a makapekawali ko langon taman, na ron miyakanggolalan a kiyaadena o Allah ko alam. Isisindaw niyan so tihaya o bantogan o Allah, na peparangain iyan so tito a katotohani ron. Aawidan iyan so langon taman a dii makanggolalan ko mala i kapaar a katero iyan.

Na kagiya matiyagar iyan-so kakelompiyowa ko manga taw ko dosa iran na miyontod sekaniyan ko kawananan o Lebi a Mala roo sa kasorgaan.

Hibriyo 1:1-3

Si Isa na Kadnan:

Isa Masih . . . lalayon sekaniyan lagid o Allah ko katotohani ron, na da niyan pamikira i ba niyan baasa komapet angkanan a kapendatara niyan ko Allah.

Ka inibibay niyan ba den angkanan a pangkatan iyan, na inisolot iyan so kaoripeni ron, na miyabaloy a lagid o manosiya.

Na kagiya makimasa a meroropa sa manosiya na miyangalimbabaan sekaniyan, na miyangongonotan ko Allah apiya miniyarong ko kapatay, a so kiyapatay niyan ko kros.

Sabap saya na iniporo sekaniyan o Allah ko lebi a maporo, na bigan iyan sa ingaran a makalalawan ko oman i ngaran, kaan so langon a kaaden roo sa kasorgaan, ago sii sa doniya, ago sa didalem a doniya na pemakasodod siran sa kapepodiya iran ko ingaran i Isa, na peteroon o oman i isa kiran a mataan den a Kadnan si Isa Masih, na giyoto i kakebantogi ko Allah a so Ama. Pilipos 2:5-11

Si Isa -- ko kapeketondaa niyan reka

So ped a taw na kiyatepengan iran sekaniyan mono. So ped na di niyan sekaniyan kikilalaan. So ped na di iran kabaya o ba iran paratiyayaa so pekelimen iyan makapantag kiran. Datar iyan bo imanto.

Di kepakay o ba ka pagalangalang.

'Saden sa di raken tomatampil na makasosopak raken.' Lokas 11:23

Pamakinega ngka sekaniyan

'Teroon ko rekano a matamataan den a saden sa pepakaneg ko katero aken ago peparatiyaya ko somiyogo raken na aden a kaoyagoyag iyan a da a kaposan iyan. Na di sekaniyan den kesala ka kagiya miyakatepas ba den a poon ko kapapatay na sii ko kaoyagoyag. Teroon ko rekano a matamataan den a pekatalingoma so oras ago giyai den imanto a keneg o miyamatay so sowara o Wata o Allah, na pengaooyag so pemakaneg on.' Yahiya 5:24-25

Tarimaa ngka so kailangan ka

O teroa tano a da den a kadostaan tano na pepagakalan tano a ginawa tano, na da rektano so tito